



## **Laqgħa tal-Kunsill Lokali Xewkija**

### **IS-SEBA LEGISLATURA**

#### **Laqgħa Numru 66**

**22 ta' Settembru 2017**

Il-Kunsill Lokali tax-Xewkija ltaqa' fl-Uffiċċju Amministrattiv tiegħu li jinsab fl-indirizz 2, Triq Torri Tinghi, Xewkija, Għawdex fil-4.30 ta' filgħaxija.

#### **PREŻENTI:**

|                 |               |
|-----------------|---------------|
| Paul Azzopardi  | - Sindku      |
| Domenic Zerafa  | - Viċi Sindku |
| Hubert Saliba   | - Kunsillier  |
| Jeanelle Attard | -Kunsilliera  |

#### **ASSENTI B'APOLOGIJI (skond Ordni Permanenti 14A (3):**

n/a

#### **ASSENTI**

|               |             |
|---------------|-------------|
| George Zammit | -Kunsillier |
|---------------|-------------|

#### **UFFIĊJAL PREŻENTI:**

Marion Attard- Segretarju Eżekuttiv

## Minuti

Is-Sindku Paul Azzopardi ippresieda l-laqgħa.

### 66.1 Qari tal-Ittri ta' apologiji;

66.1.1 Ma kienx hemm ittri ta' apologiji mill-Kunsilliera.

### 66.2 Kunsiderazzjoni u Approvazzjoni tal-Minuti;

66.2.1 Il-minuti tal-laqgħa 65 li saret nhar il-Ħamis 24 t'Awwissu 2017 ġew approvati unanimament mill-Kunsilliera preżenti u iffirmati mis-Sindku u Segretarju Eżekuttiv.

### 66.3 Komunikazzjoni mis-Sindku u Korrispondenza

66.3.1 Is-sindku nforma lil membri li kienet għaddiet korrispondenza u anke saru kuntatti biex ix-xelter fil-pjazza tar-raħal jiġi devoluted. Il-Ministru għal Għawdex lesta li tgħin permezz tan-nies tagħha biex jitnaddaf ix-xelter.

66.3.2 Is-Sindku nform lil membri tal-Kunsill li kienet saret talab biex isir laqgħa rigward l-embellishment tal-pjazza mal-Ministru ta' Għawdex. Il-pjanta ufficjali għadha ma ħargitx. Il-membri qablu li għadarba l-pjanta tkun iffinalizzata din għandha tiġi l-ewwel preżentatha lil Kunsill u imbagħad lil pubbliku ingenerali.

66.3.3 Is-Sindku ikkomunika mal-membri li kienu għaddejjin xi xogħlijiet ta' refurbishment fil-librerija fosthom xi aperturi ġodda, blinds għat-twieqi u anke tpingija mal-ħitan. Is-Sindku nforma li l-education department kienu ħa jaħdmu xi xkaffar b'xejn wara li l-Kunsill jipprovdi l-materjal. Is-Sindku nforma lil membri li għal darb'ohra l-Kunsill kien applika taħt l-iskema *Inizjattiva Finanzjarja favur il-Komunità - Libreriji Lokali/Reġjonali*. Il-Kunsill applika għal €800 biex b'hekk jinxtraw bl-€1600 f'kotba ġodda fil-Librerija u b'hekk jibqa' jiġi promwov l-qari.

66.3.4 Is-Sindku nforma li l-Kunsill ma setax japplika taħt l-iskema msemmija f'Ċirkulari Numru 21/2017 - *Inizjattiva dwar Restawr ta' Postijiet Storici 2017* għax din ma kinitx applikabli għal Kunsilli f'Għawdex. Madanakollu s-Sindku semma' kif il-Ministeru t'Għawdex qed jaħdem fuq skema simili għal Kunsilli f' Għawdex li għandha toħroġ aktar 'il quddiem. Is-Sindku kkomunika li l-Arċipriet kien talab li ssir applikazzjoni biex jittranga l-kampnar tal-kappella tal-Madonna tal-Ħniena. Minħabba li diġa' hemm permess biex ikun jista' jibda x-xogħol u anke minħabba n-natura tax-xogħol il-Kunsill qabel li ssir talba diretta lil Ministru tal-Ġustizzja, Kultura u Gvern Lokali, Dr Owen Bonnici u anke lil Ministru ta' Għawdex, Dr Justyne Caruana biex ikun jista' jiġi restawrat dan il-kampnar.

Is-Sindku ssuġġerixxa li l-Kunsill għandu jirrange l-arloġġ tax-xemx fi sqaq fi Triq Santa Teodora għadarba jiġu annalizati l-kundizzjonijiet ta' l-iskeam meta din toħroġ.

naraw jekk hux possibli li napplikaw taħt din l-iskema. Il-membri prezenti qablu li għandu jiġi restawrat dan l-arloġġ uniku fil-gżejjer Ghawdxin wara li jsir xi tip ta' *agreement* mas-sid biex jiġi salvat dan l-arloġġ mingħajr ma jsir indhil fil-privat.

66.3.5 Is-Sindku nforma li kellha ssir laqgħa rigward il-bankini tal-Ħamrija mal-avukat biex jintlaħħaq ftehim ma' GV Development qabel isir is-seduta li jmiss. Jekk ikun hemm bzonn għandha tissejjaħ laqgħa b-urġenza.

66.3.6 Is-Sindku ssuġġerixxa li s-Segretarju Eżekuttiv kellha tkellem lil Fr Bezzina, storiku rrinomat biex jannalizzat ftit għal min jistgħu jissewmgħu żewġ sqaqin fir-raħal li għadhom bla isem. B'hekk għandu jkun il-Kunsill li jipproponi lil Kumitat ta' l-Ismijiet tat-Toroq għal min għandhom jissemmew dawn iż-żewġ sqaqin. Il-Kunsillera Jeanelle Attard issuggeriet li l-isqaq 'l fuq mill-ispeżerija fi Triq L-Indipendeza għandu jissemma għal ex-arċipriet Dun Karm Mercieca.

66.3.7 Ċirkulari AKL 60- Tindif fil-Widien. Il-Kunsill innota l-kontenut ta' din iċ-Ċirkulari.

66.3.8 Ċirkulari AKL 62/2017-Ħinijiet tas-Seduti tal-Kunsill Lokali fejn qed jiġi mmitlub li l-ħin tal-laqqgħat ma jaqbiżx il-5.30 ta' fil-għaxija. Il-kontenut ta' din iċ-ċirkuluraj ġie nnotat.

66.3.9 Ċirkulari 24/2017- Tibdil fil-website uffiċjali tal-Kunsill Lokali. Il-membri tal-Kunsill nnotaw il-kontenut.

66.3.10 Korrispondenza minn GreenPak fejn il- Kunsill ġie mgħarraf li ġie nominat għall- *Best Performance Award* u għalhekk irid jiġbor gertifikat u token ta €250.

66.3.11 Imejl minn Sra Jeanette Abdilla rigward il-*Management Letter u Council's Reply* biex dawn jintbagħtu sa l-1 ta' Settembru 2017. Il-Kunsill innota l-kontenut ta' din l-imejl.

66.3.12 Imejl bid-dettalji għall-Konferenza *Waste Management Gozo* li se tittella' fit-13 ta' Settembru 2017 fil-Ministeru t' Ghawdex. Il-Kunsill ħa nota ta' din il-konferenza.

66.3.13 Ċirkulari AKL 65/2017- Laqgħa Plenarja u Laqgħa tas-Sindku fit-30 ta' Settembru. Il-membri tal-Kunsill innutaw il-kontenut.

66.3.14 Ċirkulari AKL67/2017- Courses and Registration Forms for the AMIF Project. Il-membri tal-Kunsill innutaw il-kontenut.

66.3.15 Imejl mingħand Sra Mandy Falzon rigward l-applikazzjoni għall-bini/restawr ta' ħitan tas-sejjeħ. Il-membri tal-Kunsill innutaw il-kontenut u għaladarba l-applikazzjoni għall-istess fondi ġa intbagħtet aktar kmieni din is-sena din l-applikazzjoni ma kinitx ħa tiġi kkunsidrata.

- 66.3.16 Stqarrija għall-istampa mill-Kummissjoni Elettorali-Revizjoni tar-Reġisri Elettorali.
- 6.3.17 Ċirkulari 68/2017- *Commonwealth Local Government Conferences (CLGC)*. Il-membri tal-Kunsill innota din l-istedina
- 66.3.18 Ċirkulari AKL 69/2017- *Transport Malta Stakeholder Consulting Meeting*. Il-Kunsill innota d-data u l-hin ta' dan il-laqgħa.
- 66.3.19 Imejl minn Transport Malta javża biex ma jinħargux permessi biex ma jingħalqux triqat u anqas ma jsiru nterventi fit-toroq bejn is-7.00 u d-9.00 ta' filghodu.
- 66.3.20 Ċirkulari 26/2017- Elezzjoni tal-Kumitat Eżekuttiv tal-Assoċjazzjoni tal-Kunsilli Lokali. Il-membri tal-Kunsill innota l-kontenut.
- 66.3.21 Ċirkulari 23/2017- *Qualification Allowance* għas-Segretarju Eżekuttiv u Haddiema Klerikali tal-Kumitat Reġjonali u Kunsilli Lokali. Il-membri tal-Kunsill innota l-kontenut.
- 66.3.22 Ċirkulari 27/2017-Ġurament li jittieħed minn Kunsilliera
- 66.3.23 Ċirkulari AKL 70/2017 - '*Clean, Shared and Intelligent Mobility*' Seminar 28.09.17.
- 66.3.24 Korrispondenza relata mal-Premju Anzjanita' Attiva. Il-membri tal-Kunsill qablu li għandha tiġi nominata Ġuża Cassar għall-impenn tagħha f' diversi għaqdiet fir-raħal.

#### **66.4 Twegibiet għall-mistoqsijiet tal-Kunsilliera**

- 66.4.1 Il-Kunsilliera Jeanelle Attard staqsiet rigward is-servizz tal-minibus għall-istudenti li jattendu l-iskola primarja tax-Xewkija. Is-Segretarju Eżekuttiv stqarret li minħabba li ma kienx baqa' żmien minn meta gie deċiż li l-Kunsill joffri dan is-servizz ma kienx hemm għażla oħra hlief li jingabru tlett kwotazzjonijiet u tingħażel l-irħas offerta. Lourdes Garage offra l-irħas offerta u għalhekk ħa joffri s-servizz għas-sena skolastika. Daħlu ukoll diversi ilmenti rigward it-transport tal-iskola wara xi ġenituri avviċinaw lil Kunsill minħabba li dan kellhu jinda jiġi provdut b'xejn hekk kif imwiegħed qabel l-elezzjoni. Il-Kunsill iddiskuta li dramment ma kienx hemm l-ebda korrispondenza mid-dipartiment dan għandu jibqa' jiġi provdut bi prezz issusidjat.

*5.43pm George Zammit dahal fil-kamra.*

- 66.4.2 Il-Kunsillier Domenic Zerafa ġibed l-attenzjoni li fil-Playing Field tal-Barmil kien hemm bandla miksura. Is-Sindku għarraf lil membri li kienu ntbagħtu l-haddiema tal-Kunsill biex din tinqala'. Is-Sindku stqarr ukoll li idealment għandu jsir assessment fuq l-istat hażin tal-Playing Fields fir-raħal halli mbagħad isir ix-xogħol li għandu bżonn isir f'dawn il-Playing Fields fosthom bdil ta' bandli u anke bdil ta' tapiti. Il-membri tal-Kunsill qablu ma' dan.

- 66.4.3 Il-Kunsillier Hubert Saliba staqsa rigward ir-riħa qawwija tad-drenagg fi Triq San Zakkarija maċ-Ċentru Parrokjali. Is-Sindku wieġeb li azzjoni fuq din il-problem kienet diġa ttieħdet wara li l-Kunsill għadda l-ilment lil Water Services Corporation. Il-problema kienet filfatt minn fossa ta' residenza privata.
- 66.4.4 Il-Kunsillier Domenic Zerafa talab li jitnaddfu l-culverts fi Triq Il-Ħamrija qabel ma tagħmel xi maltempata. Il-membri kollha qablu li dawn għandhom jitnaddfu mmedjatament. L-istess Kunsillier ġibed l-attenzjoni li t-tabella bil-ġurnata li fiha jarma l-monti ma kinitx għadha mwaħħla mal-ħajt fejn il-miħna.
- 66.4.5 Il-Kunsilliera Jeanelle Attard talbet biex jitbagħtu l-ħaddiema responsabbli mit-tindif fi Triq Il-Ħamrija sabiex titnaddaf il-bankina ta' l-iskola li tkun dejjem bil-ħmieġ ta' l-annimali. Is-Segretarju Eżekuttiv ħadet nota biex tkellem lil Cleansing Unit fi ħdan il-Ministeru t'Għawdex peress li din it-triq taqa' taħt il-Gvern Ċentrali.
- 66.4.6 Il-Kunsillier George Zammit talab li jerġgħu jiġu mqabbda l-green wardens minħabba l-ħmieġ ta' l-annimali u dawn għandhom jimmultaw lil min jaqbd. Is-Sindku u l-membri 'l oħra ogġezjonaw għax meta dawn ġew imqabbda ma ntlahhaqx l-iskop ewlieni li għalih tqabbd.
- 66.4.7 Il-Kunsillier Hubert Saliba ilmenta fuq l-għottin tal-pjanti fi Pjazza San Ġwann u talab biex l-għottin jiġi ivitati immedjatament qabel ma jintilfu. Il-membri qablu li għandha tittieħed azzjoni billi jintbagħtu l-ħaddiema tal-Kunsill.
- 66.4.8 Il-Kunsillier Hubert Saliba talab ukoll biex jitwaħħlu tabelli fejn il-Heliport li juru d-direzzjoni għal Imġarr Ix-Xini għax huma ħafna t-turisti u anke Maltin li jieqfu u jitolbu l-għajjnuna biex jaslu f'din il-bajja. Il-membri tal-Kunsill qablu ma' dan.

## **66.5 Nomini- Premju Ġieh Ix-Xewkija**

- 66.5.1 Is-Sindku ppropona li bħas-snin 'l imgħoddija korrispondenza flimkien mar-regolamenti applikabli għan-nominazzjoni għandha tintbagħat lil għaqdiet kollha tar-raħal biex dawn ikunu jistgħu jinnominaw lil min jixtiequ huma għal dan il-Premju. Il-membri tal-Kunsill qablu ma' dan.

## **66.6 Programm għal Jum Ix-Xewkija**

- 66.6.1 Il-membri tal-Kunsill qablu li Jum Ix-Xewkija għandu jittella' fl-aħħar Sibb ta' Novembru, il-25 ta' Novembru 2017. Is-Segretarju Eżekuttiv kellha tibda minnufih bil-preparamenti. Il-Programm għandu jkun simili għal dak tas-snin l-imgħoddija bil-partecipazzjoni fost l-oħrajn tal-Banda Prekursur. Is-Sindku għarraf li kienu għaddejnin diskussjonijiet fuq il-possibilita' li l-avveniment jittella' fil-knisja minflok fis-sala parokkkjali.

66.6.2 Il-Kap ta' l-Iskola kellha tigi nfurmata rigward xogħol għat-tfal relatat mal-lokalita' tax-Xewkija biex b'hekk it-tfal ikunu ukoll parti minn dan l-avveniment. Bħas-snin l-imghoddija t-tfal tal-Kinder li japplikaw kellhom jigu mogħtija educational game. Il-kunsill qabel li Monica Mercieca kellha tieħu ħsieb ix-xiri tal-kotba għat-tfal li jattendu l-Primarja mill-Year 1 sa Year 6.

## **66.7 Il-Proġett tal-Kunsill Il-Ġdid u Proġetti Oħra**

66.7.1 Is-Sindku informa lil membri tal-Kunsill li għalkemm ma kienx għad baqa' xogħol kbir fil-Kunsill il-Ġdid jaħseb li mhux ħa jkun possibli li dan jinfetaħ sa l-aħħar ta' Novembu ma' Jum Ix-Xewkija.

66.7.2 Is-Sindku kkomunika mal-membri tal-Kunsill li l-Perit Shawn Spenser Micallef kien qed jaħdem fuq il-pjanta għal Ġnien Il-Ħaddiem. Dan il-ġnien għandu jsir b'paviment ġdid, *lightning* addattat u anke toilets. Il-post għandu jsir aktar aċċessibli peress li r-rampa preżenti hija wieqfa ħafna. Il-funtani li preżentament mhumie x qed jaħdmu bħalissa hemm il-ħsieb li jinqalgħu peress li dawn iridu maintenance kbira. Minflok il-funtani il-membri preżenti qablu li ssir biċċa xogħol ta' l-arti relata mal-post fil-qalba ta' l-*industrial estate*.

## **66.8 Sejħa għall-Post ta' Skrivan mal-Kunsill**

66.8.1 Is-Sindku nforma lil membri li minħabba l-volum tax-xogħol kien qed jinħass il-bżonn li tinħareġ sejħa għall-skrivan. Wara diskussjoni għal liema grad għandha toħroġ is-sejħa, l-membri preżenti qablu li s-sejħa għandha toħroġ għal Uffiċjal Eżekuttiv fiss u mhux back-to-back għal fatt li l-popolazzjoni tax-Xewkija tammonta għal 3,300 li jfisser li l-Kunsill jista' jkollu sa żewġ ħaddiema tiegħu. Is-Segretarju Eżekuttiv għandha tiċċekja mad-dipartiment biex tara sew x'inhi l-proċedura li trid tigi applikata f'dan il-każ ħalli s-sejħa għal Uffiċjal Eżekuttiv toħroġ immedatament.

## **66.9 Quoatation servizz ta' Aċccountant għall-Update tal-Fixed Asset Register**

66.9.1 Is-Sindku ppropona u l-Kunsill qabel li għandna nimxu mar-rakkomandazzjoni tal-bord ta' evalwazzjoni li twaqqaf sabiex jaġġudika il-kwotazzjoni għas-servizz ta' accountant għall-Update tal-Fixed Asset Register u nagħtu din l-offerta lil Apex Business Services Limited.

## **66.7 Kunsiderazzjoni u Approvazzjoni tal-Iskeda ta' Pagamenti**

66.7.1 Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

## **66.8 Tmiem tal-laqgħa u data tas-seduta li jmiss**

66.8.1 Il-laqgħa ntemmet fis-6.34pm. Il-Kunsilliera qablu unanimament li s-seduta li jmiss tal-Kunsill għandha ssir nhar il-Ġimgħa 20 ta' Ottubru 2017 fl-4.30pm.

Konfermati, illum 20 t'Ottubru 2017

IFFIRMATA

IFFIRMATA

Paul Azzopardi

Marion Attard

Sindku

Segretarju Eżekuttiv